



जागरण

छापेमारी कर पकड़ी लाखों की नकली शराब

Publish Date:Thu, 14 Mar 2019 10:25 PM (IST)

अमेठी : मोहनगंज थानाक्षेत्र के जमुरवा गांव में कई सालों से नकली शराब बनाने की फैक्ट्री संचालित हो रही थी। यहां भारी मात्रा में नकली शराब तैयार कर आस पास के जनपदों में सरकारी ठेकों पर बिक्री का काम होता था। लखनऊ की एसटीएफ टीम ने छापेमारी कर इसका भंडाफोड़ कर लाखों रुपये की नकली शराब बरामद की और सरगना समेत नौ लोगों को गिरफ्तार किया। इस सनसनीखेज वारदात के भंडाफोड़ ने मोहनगंज पुलिस को भी कटघरे में खड़ा कर दिया, जिसके संरक्षण में यह धंधा फल फूल रहा था।

बुधवार की रात एसटीएफ लखनऊ की टीम ने थानाक्षेत्र के जमुरवा गांव में संचालित हो रही नकली शराब की फैक्ट्री पर छापामारा। छापामारी के दौरान यहां 3,126 लीटर शराब जो 15,630 शीशियों में सील बंद थी, जिसकी कीमत बारह लाख रुपये से अधिक बताई जा रही है। कारोबार में अमेठी समेत रायबरेली व बाराबंकी जनपद के कारोबारी शामिल थे, जिन्हें रंगे हाथ दबोचा गया है। एसटीएफ ने काले रंग की सफारी गाड़ी के साथ शराब बनाने के उपकरण भी बरामद किया है। पकड़े गए कारोबारियों में जमुरवा निवासी सरगना विनय सिंह समेत रायबरेली जिले के महाराजगंज थाने के भेखरा निवासी रविशकर द्विवेदी, शिवगढ़ थाने के भवानी खेडा अखिलेश कुमार, श्रवन कुमार, राम मिलन, विजय बहादुर, हरिनाम व मिल एरिया थाने के अमावा निवासी राहुल गोस्वामी समेत बाराबंकी जिले के कोठी थानाक्षेत्र के नसीरपुर निवासी शमसाद शामिल हैं, जिन्हें गिरफ्तार कर जेल भेज दिया गया है। क्षेत्राधिकारी राजकुमार ने बताया कि नकली शराब कारोबारियों को जेल भेज दिया गया है।

Posted By: **Jagran**

Source: <https://www.jagran.com/uttar-pradesh/amethi-fake-wine-19044575.html>